

Врз основа на член 22 став 1 точка 5 од Законот за локална самоуправа („Службен весник на РМ“ бр.05/02) и член 70 од Статутот на Општината Битола („Сл. гласник на Општината Битола“ бр.10/05, 17/08, 08/19, 14/20, 19/20 и 05/21), Советот на Општината Битола на седницата одржана на 27.12.2022 година, донесе

ПРОГРАМА

на Општината Битола за култура
во 2023 година

1. ВОВЕД

Со донесување на системските закони кои се однесуваат на локалната самоуправа, а во контекст на процесот на децентрализација, општините добиваат и надлежност која се однесува на задоволување на културните права и потреби на граѓаните. За прв пат оваа година Општина Битола воведува нов концепт на транспарентно креирање на програмата по мерка на граѓаните и потребите на локалните културни установи, здруженија на граѓани и поединци преку распишување на јавен повик за предлог проекти каде многу попрецизно се открија нивните културни потреби и формите за нивно задоволување, во насока на побогат, поразновиден, подинамичен и поквалитетен културен живот во Општината.

2. ПРЕДМЕТ НА ПРОГРАМАТА

Предмет на оваа Програма се активностите што ќе се реализираат во 2023 година, а преку кои што ќе се имплементираат надлежностите на Општина Битола во областа на културата и ќе се дефинира локалниот интерес во културата. Сите активности се резултат на јавниот повик за доставување на предлог проекти за активности во областа на културата за 2023 год. а согласно селекцијата и евалуацијата на комисијата за избор.

3. ЦЕЛИ / ПРИОРИТЕТИ НА ПРОГРАМАТА

3.1 Основни цели / приоритети

Основни цели на Програмата на Општина Битола од областа на културата:

1. Доближување на културата до сите граѓани.

-Преку оваа цел треба да им се овозможи на сите граѓани на Општина Битола рамноправно да учествуваат како творци и како корисници, во културата и во културните случувања.

2. Поттикнување на современото творештво, со посебен фокус на културните потреби на младите.

- Земајќи ја во обзир перспективата на културниот развој, особен фокус ќе биде ставен на обезбедувањето материјални претпоставки за творештво и задоволувањето на културните потреби на младите. Ќе се поддржуваат и ќе се охрабруваат истражувањата и потребата по нови изразни средства, ќе се поддржуваат експериментите и користењето нови медиуми на естетска експресија, како и проектите и установите што се занимаваат со продукција и ширење на културни содржини и вредности за младата популација.

- Поддршка на талентирани ученици и студенти

3.2 Специфични цели / приоритети

- Промовирање на европски вредности

- Стимулирање на креативното творештво и изразување на младите

- Развивање на натпреварувачки дух кај младите

- Интерактивно искуство кај младите

- Поддршка на визуелната уметност

- Соработка со уметници-креативци од Општина Битола

- Унапредување на соработката со националните институции од областа на културата

- Инклузија на деца со посебни потреби во областа на културата

4. ИСКОРИСТУВАЊЕ НА КУЛТУРАТА КАКО РЕСУРС ЗА РАЗВОЈ

Според новите концепции културата се третира како развој. За да може културата да го облагородува и да го подига квалитетот на живот, за да биде елемент и орудие на општествениот развој, неопходно е самата постојано да се ревитализира и да се развива, за да може да обезбеди духовна и економска репродукција. Културата и творештвото не можат во целост да ја обезбедуваат својата економска репродукција на пазарот. Прво заради тоа што голем број културни дејности (заштита на спомениците на културата, библиотекарство, кинотична и музејска дејност) по својата природа се непрофитни и второ, нашиот пазар е мал и ограничен и не може од продажба на културни производи да се оствари доволен профит кој би ја обезбедувал економската репродукција на културата.

Искористувањето на културата како ресурс за развој, претпоставува дека таа нема да се однесува само на интимниот свет на уметноста. Културата, како начин на живеење, е и човекот однос кон другите, кон животната околина и кон природата. Брзите промени предизвикани од научно-технолошката револуција и од индустријализацијата, потоа непромислената урбанизација и демографските промени, како и неконтролираното искористување на природните богатства, доведе до ерозија на животната средина. На фонот на еколошките иницијативи кои се залагаат за ревитализација на животната средина, оваа програма ќе поттикнува акции за нивна надградба и естетизација на просторот, преку оживување на старите градски јадра, преку освојување на нови

простори за културни случувања, преку опустошените рурални средини, преку хортикултурно уредување и тн.

Проширувањето на подрачјето на културата ќе се одвива и низ развојот на културниот туризам. Со културниот туризам се афирмира и промовира културното наследство на домашната и на странската публика, а поврзувајќи се со една економска дејност, културата ќе остварува финансиска добивка, ќе се потпомага себеси и својот развој, а ќе се остварува и меѓународната афирмација на земјата и општината. Ќе се создадат услови кои ќе го олеснат социо-економскиот развој на нашата општина, преку искористување на културното наследство, а ќе се создадат економски гранки кои ќе се базираат на културата, ќе се зголеми ефикасноста на локалната власт – општината во управувањето со културното богатство, преку воспоставување заеднички активности, здружување и партнерство помеѓу јавниот и приватниот сектор, што ќе создаде соодветни локални и развојни стратегии, развивање на менаџмент на локално ниво, подобрување на состојбата и презентацијата на културата и културното богатство.

Економската основа и материјалните претпоставки на културниот развој ќе се прошируваат и со обезбедување вонбуџетски извори на финансирање: успешни домашни и странски компании, меѓународни фондации што финансираат културни проекти, спонзорства.

Ви ја доставуваме на Ваше внимание и разгледување предлог Програмата за активности во областа на културата на Општината Битола за 2023 година.

5.ПРОЕКТИ И АКТИВНОСТИ НА ПРОГРАМАТА ВО КАТЕГОРИИ

Општина Битола со оваа програма ќе поддржи манифестации и проекти кои се во функција на развој, промоција и афирмација на културата во општината, поделени во 5 категории, чиј содржински концепт е во следниве дејности и области:

- музичка и музичко – сценска дејност
- манифестации и фестивали од областа на културата
- театар
- ликовна уметност
- визуелни уметности
- видео, фото, филмска уметност
- интердисциплинарни проекти
- литература
- фолклор
- нови уметности

5.1 Традиционални настани/манифестации/фестивали

4-ти ноември - Ден на ослободувањето на Битола кој се одбележува со Програма од неколку денови со повеќе културно уметнички и спортски активности кои се одвиваат на повеќе локации низ Битола.

Време на реализација :Ноември 2022 година

Буџет: 1 000 000 денари

ИФФК „Брака Манаки“ – Интернационалниот Фестивал на Филмската Камера „Брака Манаки“ се одржува традиционално веќе 41 година.

Време на реализација: Септември 2023 година

Буџет: 1.000 000 денари и хотелско сместување за фестивалските гости

„Интерфест“ - Интернационален Фестивал на сериозна музика

Време на реализација: Октомври 2023 година

Буџет: 300 000 денари

„Илинденски денови“ – Интернационален Фестивал на традиционални народни песни и игри.

Време на реализација: Јули 2023 година

Буџет: 600 000 денари

„Мал битолски Монмартр“ – Детско ликовно студио

Време на реализација: Мај 2023 година

Буџет: 300 000 денари

„Камера 300“ - Фестивал на краткометражен аматерски документарен филм.

Време на реализација: Ноември 2023 година

Буџет: 100 000 денари

Денот на Европа - Секоја година се одбележува со пригодна програма во соработка со Делгација на ЕУ во Северна Македонија и училиштата од нашиот град.

Време на реализација: Мај 2023 година

Буџет: 100 000 денари

Чествување на патронот на Битола Св. Нектариј Битолски

Време на реализација: Декември 2023 година

Буџет: 500 000 денари – Повик за талентирани ученици

Чествување на 8 септември – Со пригодна програма се чествува независноста на Северна Македонија

Битола отворен град – Интернационален младински арт фестивал

Време на реализација: Јуни 2023 година

Буџет: 600 000 денари

Цез фабрика фестивал –

Време на реализација: Јули 2023 година

Буџет: 300.000 денари

Широк сокак во бело – Интернационален фестивал

Време на реализација: Месец август 2023 година

Буџет: 500.000 денари

Фестивал на монодрама - Театарски претстави

Време на реализација: Мај 2023 година

Буџет: 250 000 денари

Шекспир Фестивал - Интернационален театарски фестивал со учесници од Европа и светот.

Време на реализација: Јуни 2023 година

Буџет: 600 000 денари

Фестивал на музиката од светот

Време на реализација: Ноември 2023 година

Буџет: 150 000 денари

Битолино - Детски театарски фестивал Битолино

Време на реализација : Август 2023 година

Буџет: 350.000 денари

Си-До - Детски музички фестивал

Време на реализација: Мај 2023 година

Буџет: 100.000 денари

Тра – Ла -Ла - Детски музички фестивал

Време на реализација: Август 2023 година

Буџет: 100.000 денари

Светски ден на цезот -

Реализација во месец април 2023 година

Буџет: 100.000 денари

5.2 Настани и манифестации за БИТ ФЕСТ 2023

5.3 Зимска приказна за Дочек на Новата 2024 година

5.4 Нови манифестации (манифестации и настани поврзани со одбележување на значајни датуми), поддршка на културното творештво и натпреварувачкиот дух кај младите и талентирани ученици, регионална соработка, соработка со уметници и организирање на работилници

5.5.Презентација на општина Битола на саеми во државата и странство/организирање на саеми од областа на културата во Битола

Општина Битола ќе поддржи манифестации и проекти кои се во функција на развој, промоција и афирмација на културата во општината, поделени во 5 категории, чиј содржински концепт ќе биде во следниве дејности и области:

- музичка и музичко – сценска дејност
- манифестации и фестивали од областа на културата
- театар
- ликовна уметност
- визуелни уметности
- видео, фото, филмска уметност

- интердисциплинарни проекти
- литература
- фолклор
- нови уметности

Право на учество на јавниот повик имаат сите заинтересирани субјекти, физички лица, правни лица, Здруженија на граѓани, владини организации и јавни установи од областа на културата (со седиште во Општина Битола). Ако апликантот е со седиште во друга општина, проектот/активноста треба да биде одржана на територија на општина Битола.

Поднесените пријави од правните и физичките лица што не ги исполниле сите обврски во согласност со склучените договори со Општина Битола, нема да бидат разгледувани.

6. ФИНАНСИРАЊЕ

Финансирањето на културните активности утврдени со оваа Програма во износ од денари (К4 - 14.000.000 денари) е предвидено со Буџетот на Општина Битола за 2023 година.

Програма за култура	Ставка	Опис на ставката	Планирани средства
К4	425990	Други договорни услуги	3.000.000 ден
К4	426990	Други оперативни расходи	6.500.000 ден
К4	464990	Разни трансфери	4.500.000 ден
		Вкупно	14.000.000 ден

Структурата на поединечните трошоци во рамките на вкупно предвидениот износ ја определи Комисија за евалуација на пристигнатите барања , по јавниот повик за доставување на предлог проекти за активности во областа на културата за 2023 а истите се одобрени од Градоначалникот ,

Исплатата на трошоците ќе се врши од соодветните планирани ставки од Буџетот на Општина Битола

Градоначалникот на Општина Битола се грижи и го обезбедува спроведувањето на оваа Програма. Комисијата за јавни дејности на Советот на Општина Битола дава иницијативи и мислења во врска со оваа Програма . За утврдената годишна Програма и за финансиските средства за нејзина реализација Општина Битола и носителите на проектите – корисниците на средствата од Буџетот на Општина Битола за 2023 година склучуваат договори.

Оваа Програма влегува во сила наредниот ден по објавување во „Службен гласник на Општината Битола“.

Бр.09-200/32
27.12.2022 год.
Б и т о л а

ПРЕТСЕДАТЕЛ
на Советот на Општината Битола
Габриела Илиевска

